

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీరామసహస్రనామస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీరామసహస్రనామస్తోత్రం ॥

శ్రీరాఘవం దశరథాత్మజం అప్రమేయం  
సీతాపతిం రఘుకులాన్వయరత్నదీపం।  
ఆజానుబాహుం అరవిందదళాయతాక్షం  
రామం నిశాచరవినాశకరం నమామి ॥

వైదేహీసహితం సురద్రుమతలే హైమే మహామండపే  
మధ్యే పుష్పకమాసనే మణిమయే వీరాసనే సుస్థితం।  
అగ్రే వాచయతి ప్రభంజనసుతే తత్త్వం మునిభ్యః పరం  
వ్యాఖ్యాంతం భరతాదిభిః పరివృతం రామం భజే శ్యామళం ॥

రాజీవలోచనః శ్రీమాన్ శ్రీరామో రఘుపుంగవః।  
రామభద్రః సదాచారో రాజేంద్రో జానకీపతిః ॥ 1 ॥

అగ్రగణ్యో వరేణ్యశ్చ వరదః పరమేశ్వరః।  
జనార్దనో జితామిత్రః పరార్థైకప్రయోజనః ॥ 2 ॥

విశ్వామిత్రప్రియో దాంతశ్శత్రుజిచ్ఛత్రుతాపనః।  
సర్వజ్ఞః సర్వదేవాదిః శరణ్యో వాలిమర్దనః ॥ 3 ॥

జ్ఞానభావ్యోఽపరిచ్ఛేద్యో వాగ్మీ సత్యవ్రతః శుచిః।  
జ్ఞానగమ్యో దృఢప్రజ్ఞః ఖరధ్వంసీ ప్రతాపవాన్ ॥ 4 ॥

ద్యుతిమానాత్మవాన్ వీరో జితక్రోధోఽరిమర్దనః।  
విశ్వరూపో విశాలాక్షః ప్రభుః పరివృథో దృఢః ॥ 5 ॥

ఈశః ఖడ్గధరః శ్రీమాన్ కౌసలేయోఽనసూయకః।  
విపులాంసో మహోరస్కః పరమేష్ఠీ పరాయణః ॥ 6 ॥

సత్యవ్రతః సత్యసంధో గురుః పరమధార్మికః |  
 లోకజ్ఞో లోకవంద్యశ్చ లోకాత్మా లోకకృత్పరః || 7 ||

అనాదిర్భగవాన్ సేవ్యో జితమాయో రఘూద్వహః |  
 రామో దయాకరో దక్షః సర్వజ్ఞః సర్వపావనః || 8 ||

బ్రహ్మణ్యో నీతిమాన్ గోప్తా సర్వదేవమయో హరిః |  
 సుందరః పీతవాసాశ్చ సూత్రకారః పురాతనః || 9 ||

సౌమ్యో మహర్షిః కోదండి సర్వజ్ఞః సర్వకోవిదః |  
 కవిః సుగ్రీవవరదః సర్వపుణ్యాధికప్రదః || 10 ||

భవ్యో జితారిషడ్వర్గో మహోదరోఽఘనాశనః |  
 సుకీర్తిరాదిపురుషః కాంతః పుణ్యకృతాగమః || 11 ||

అకల్మషశ్చతుర్బాహుః సర్వావాసో దురాసదః |  
 స్మితభాషీ నివృత్తాత్మా స్మృతిమాన్ వీర్యవాన్ ప్రభుః || 12 ||

ధీరో దాంతో ఘనశ్యామః సర్వాయుధవిశారదః |  
 అధ్యాత్మయోగనిలయః సుమనా లక్ష్మణాగ్రజః || 13 ||

సర్వతీర్థమయశ్శూరః సర్వయజ్ఞఫలప్రదః |  
 యజ్ఞస్వరూపీ యజ్ఞేశో జరామరణవర్జితః || 14 ||

వర్ణాశ్రమకరో వర్ణి శత్రుజిత్ పురుషోత్తమః |  
 విభీషణప్రతిష్ఠాతా పరమాత్మా పరాత్పరః || 15 ||

ప్రమాణభూతో దురేయః పూర్ణః పరపురంజయః |  
 అనంతదృష్టిరానందో ధనుర్వేదో ధనుర్ధరః || 16 ||

గుణాకరో గుణశ్రేష్ఠః సచ్చిదానందవిగ్రహః |  
 అభివంద్యో మహాకాయో విశ్వకర్మా విశారదః || 17 ||

వినీతాత్మా వీతరాగస్తపస్వీశో జనేశ్వరః |  
కల్యాణప్రకృతిః కల్పః సర్వేశః సర్వకామదః || 18 ||

అక్షయః పురుషః సాక్షీ కేశవః పురుషోత్తమః |  
లోకాధ్యక్షో మహామాయో విభీషణవరప్రదః || 19 ||

ఆనందవిగ్రహో జ్యోతిర్హనుమత్ప్రభురవ్యయః |  
భ్రాజిష్ణుః సహనో భోక్తా సత్యవాదీ బహుశ్రుతః || 20 ||

సుఖదః కారణం కర్తా భవబంధవిమోచనః |  
దేవచూడామణిర్నేతా బ్రహ్మణ్యో బ్రహ్మవర్ధనః || 21 ||

సంసారోత్తారకో రామః సర్వదుఃఖవిమోక్షకృత్ |  
విద్యత్తమో విశ్వకర్తా విశ్వహర్తా చ విశ్వకృత్ || 22 ||

నిత్యో నియతకల్యాణః సీతాశోకవినాశకృత్ |  
కాకుత్స్థః పుండరీకాక్షో విశ్వామిత్రభయాపహః || 23 ||

మారీచమథనో రామో విరాధవధపండితః |  
దుస్స్వప్ననాశనో రమ్యః కిరీటీ త్రిదశాధిపః || 24 ||

మహాధనుర్మహాకాయో భీమో భీమపరాక్రమః |  
తత్త్వస్వరూపీ తత్త్వజ్ఞస్తత్త్వవాదీ సువిక్రమః || 25 ||

భూతాత్మా భూతకృత్వామీ కాలజ్ఞానీ మహాపటుః |  
అనిర్విణ్ణో గుణగ్రాహీ నిష్కలంకః కలంకహా || 26 ||

స్వభావభద్రశృత్రుఘ్నః కేశవః స్థాణురీశ్వరః |  
భూతాదిః శంభురాదిత్యః స్థవిష్ణుశ్శాశ్వతో ద్రువః || 27 ||

కవచీ కుండలీ చక్రీ ఖడ్గీ భక్తజనప్రియః |  
అమృత్యుర్జన్మరహితః సర్వజితస్సర్వగోచరః || 28 ||

అనుత్తమోఽప్రమేయాత్మా సర్వాదిర్గుణసాగరః |  
సమః సమాత్మా సమగో జటాముకుటమండితః || 29 ||

అజేయః సర్వభూతాత్మా విష్వక్సేనో మహాతపాః |  
లోకాధ్యక్షో మహాబాహురమృతో వేదవిత्तమః || 30 ||

సహిష్ణుః సద్గతిః శాస్తా విశ్వయోనిర్మహాద్యుతిః |  
అతీంద్ర ఊర్జితః ప్రాంశురుపేంద్రో వామనో బలీ || 31 ||

ధనుర్వేదో విధాతా చ బ్రహ్మో విష్ణుశ్చ శంకరః |  
హంసో మరీచిర్గోవిందో రత్నగర్భో మహామతిః || 32 ||

వ్యాసో వాచస్పతిః సర్వదర్పితాసురమర్దనః |  
జానకీవల్లభః పూజ్యః ప్రకటః ప్రీతివర్ధనః || 33 ||

సంభవోఽతీంద్రియో వేద్యోఽనిర్దేశో జాంబవత్ప్రభుః |  
మదనో మథనో వ్యాపీ విశ్వరూపో నిరంజనః || 34 ||

నారాయణోఽగ్రణీః సాధుర్జటాయుప్రీతివర్ధనః |  
నైకరూపో జగన్నాథః సురకార్యహితః స్వభూః || 35 ||

జితక్రోధో జితారాతిః ప్లవగాధిపరాజ్యదః |  
వసుదః సుభుజో నైకమాయో భవ్యప్రమోదనః || 36 ||

చండాంశుః సిద్ధిదః కల్పః శరణాగతవత్సలః |  
అగదో రోగహర్తా చ మంత్రజ్ఞో మంత్రభావనః || 37 ||

సౌమిత్రివత్సలో ధుర్యో వ్యక్తావ్యక్తస్వరూపధృక్ |  
వసిష్టో గ్రామణీః శ్రీమాననుకూలః ప్రియంవదః || 38 ||

అతులః సాత్త్వికో ధీరః శరాసనవిశారదః |  
జ్యేష్ఠః సర్వగుణోపేతః శక్తిమాంస్తాటకాంతకః || 39 ||

వైకుంఠః ప్రాణినాం ప్రాణః కమఠః కమలాపతిః |  
గోవర్ధనధరో మత్స్యరూపః కారుణ్యసాగరః || 40 ||

కుంభకర్ణప్రభేత్తా చ గోపిగోపాలసంవృతః |  
మాయావీ వ్యాపకో వ్యాపీ రైణుకేయబలాపహః || 41 ||

పినాకమథనో వంద్యః సమర్థో గరుడధ్వజః |  
లోకత్రయాశ్రయో లోకచరితో భరతాగ్రజః || 42 ||

శ్రీధరః సద్గతిర్లోకసాక్షీ నారాయణో బుధః |  
మనోవేగీ మనోరూపీ పూర్ణః పురుషపుంగవః || 43 ||

యదుశ్రేష్ఠో యదుపతిర్భూతావాసః సువిక్రమః |  
తేజోధరో ధరాధారశ్చతుర్మూర్తిర్మహానిధిః || 44 ||

చాణూరమర్దనో దివ్యశ్శాంతో భరతవందితః |  
శబ్దాతిగో గభీరాత్మా కోమలాంగః ప్రజాగరః || 45 ||

లోకగర్భశ్శేషశాయీ క్షీరాబ్ధినిలయోఽమలః |  
ఆత్మయోనిరదీనాత్మా సహస్రాక్షః సహస్రపాత్ || 46 ||

అమృతాంశుర్మహాగర్భో నివృత్తవిషయస్పృహః |  
త్రికాలజ్ఞో మునిస్సాక్షీ విహాయసగతిః కృతీ || 47 ||

పర్జన్యః కుముదో భూతావాసః కమలలోచనః |  
శ్రీవత్సవక్షాః శ్రీవాసో వీరహా లక్ష్మణాగ్రజః || 48 ||

లోకాభిరామో లోకారిమర్దనః సేవకప్రియః |  
సనాతనతమో మేఘశ్యామలో రాక్షసాంతకృత్ || 49 ||

దివ్యాయుధధరశ్శ్రీమానప్రమేయో జితేంద్రియః |  
భూదేవవంద్యో జనకప్రియకృత్ప్రపితామహః || 50 ||

ఉత్తమః సాత్త్వికః సత్యః సత్యసంధస్త్రివిక్రమః |  
సువ్రతః సులభః సూక్ష్మః సుఘోషః సుఖదః సుధీః || 51 ||

దామోదరోఽచ్యుతశ్శార్ంగీ వామనో మధురాధిపః |  
దేవకీనందనః శౌరిః శూరః కైటభమర్దనః || 52 ||

సప్తతాలప్రభేత్తా చ మిత్రవంశప్రవర్ధనః |  
కాలస్వరూపీ కాలాత్మా కాలః కల్యాణదః కవిః || 53 ||

సంవత్సరో ఋతుః పక్షో హ్యాయనం దివసో యుగః |  
స్తవ్యో వివిక్తో నిర్లేపః సర్వవ్యాపీ నిరాకులః || 54 ||

రసో రసజ్ఞః సారజ్ఞో లోకసారో రసాత్మకః |  
సర్వదుఃఖాతిగో విద్యారాశిః పరమగోచరః || 55 ||

శేషో విశేషో విగతకల్మషో రఘునాయకః |  
వర్ణశ్రేష్ఠో వర్ణవాహ్నో వర్ణ్యో వర్ణ్యగుణోజ్జ్వలః || 56 ||

కర్మసాక్ష్యమరశ్రేష్ఠో దేవదేవః సుఖప్రదః |  
దేవాధిదేవో దేవర్షిర్దేవాసురనమస్కృతః || 57 ||

సర్వదేవమయశ్చక్రీ శార్ంగపాణీ రఘూత్తమః |  
మనో బుద్ధిరహంకారః ప్రకృతిః పురుషోఽవ్యయః || 58 ||

అహల్యాపావనః స్వామీ పితృభక్తో వరప్రదః |  
న్యాయో న్యాయీ నయా శ్రీమాన్నయో నగధరో ధ్రువః || 59 ||

లక్ష్మీవిశ్వంభరాభర్తా దేవేంద్రో బలిమర్దనః |  
వాణారిమర్దనో యజ్వానుత్తమో మునిసేవితః || 60 ||

దేవగ్రణీః శివధ్యానతత్పరః పరమః పరః |  
సామగేయః ప్రియోఽక్రూరః పుణ్యకీర్తిస్సులోచనః || 61 ||

పుణ్యః పుణ్యాధికః పూర్వః పూర్ణః పూరయితా రవిః |  
జటిలః కల్మషధ్వాంతప్రభంజనవిభావనుః || 62 ||

అవ్యక్తలక్షణోఽవ్యక్తో దశాస్యద్విపకేసరీ |  
కలానిధిః కలానాథో కమలానందవర్ధనః || 63 ||

జయీ జితారిః సర్వాదిః శమనో భవభంజనః |  
అలంకరిష్ణురచలో రోచిష్ణుర్విక్రమోత్తమః || 64 ||

ఆశుః శబ్దపతిః శబ్దాగోచరో రంజనో రఘుః |  
నిశ్శబ్దః ప్రణవో మాతీ స్థూలః సూక్ష్మో విలక్షణః || 65 ||

ఆత్మయోనిరయోనిశ్చ సప్తజిహ్వాః సహస్రపాత్ |  
సనాతనతమస్సృగీవ్ పేశలో జవినాం వరః || 66 ||

శక్తిమాఞ్శుంఖభృన్నాథః గదాపద్మరథాంగభృత్ |  
నిరోహో నిర్వికల్పశ్చ చిద్రూపో వీతసాధ్వసః || 67 ||

శతాననః సహస్రాక్షః శతమూర్తిర్ఘనప్రభః |  
హృత్పుండరీకశయనః కఠినో ద్రవ ఏవ చ || 68 ||

ఉగ్రో గ్రహపతిః శ్రీమాన్ సమర్థోఽనర్థనాశనః |  
అధర్మశత్రూ రక్షోఘ్నః పురుహూతః పురుష్టుతః || 69 ||

బ్రహ్మగర్భో బృహద్గర్భో ధర్మధేనుర్ధనాగమః |  
హిరణ్యగర్భో జ్యోతిష్మాన్ సులలాటః సువిక్రమః || 70 ||

శివపూజారతః శ్రీమాన్ భవానీప్రియకృద్వశీ |  
నరో నారాయణః శ్యామః కపర్దీనీలలోహితః || 71 ||

రుద్రః పశుపతిః స్థాణుర్విశ్వామిత్రో ద్విజేశ్వరః |  
మాతామహో మాతరిశ్వా విరించోవిష్టరశ్రవాః || 72 ||

అక్షోభ్యః సర్వభూతానాం చండః సత్యపరాక్రమః |  
వాలఖిల్యో మహాకల్పః కల్పవృక్షః కలాధరః || 73 ||

నిదాఘస్తపనోఽమోఘః శ్లక్షణః పరబలాపహృత్ |  
కబంధమథనో దివ్యః కంబుగ్రీవశివప్రియః || 74 ||

శంఖోఽనిలః సునిష్పన్నః సులభః శిశిరాత్మకః |  
అసంస్పృష్టోఽతిథిః శూరః ప్రమాఢీ పాపనాశకృత్ || 75 ||

వసుశ్రవాః కవ్యవాహః ప్రతప్తో విశ్వభోజనః |  
రామో నీలోత్పలశ్యామో జ్ఞానస్కంధో మహాద్యుతిః || 76 ||

పవిత్రపాదః పాపారిర్మణిపూరో నభోగతిః |  
ఉత్తారణో దుష్కృతిహా దుర్ధర్షో దుస్సహోఽభయః || 77 ||

అమృతేశోఽమృతవపుర్ధర్మీ ధర్మః కృపాకరః |  
భర్తో వివస్వానాదిత్యో యోగాచార్యో దివస్పతిః || 78 ||

ఉదారకీర్తిరుద్యోగీ వాఙ్మయః సదసన్మయః |  
నక్షత్రమాలీ నాకేశః స్వాధిష్ఠానః షడాశ్రయః || 79 ||

చతుర్వర్గఫలో వర్ణీ శక్తిత్రయఫలం నిధిః |  
నిధానగర్భో నిర్వాణ్యజో గిరీశో వ్యాలమర్దనః || 80 ||

శ్రీవల్లభః శివారంభః శాంతిర్భద్రః సమంజసః |  
భూశయో భూతికృదూభిర్భూషణో భూతవాహనః || 81 ||

అకాయో భక్తకాయస్థః కాలజ్ఞానీ మహావటుః |  
పరార్థవృత్తిరచలో వివిక్తః శ్రుతిసాగరః || 82 ||

స్వభావభద్రో మధ్యస్థః సంసారభయనాశనః |  
వేద్యో వైద్యో వియద్గోష్ఠా సర్వామరమునీశ్వరః || 83 ||

సురేంద్రః కరణం కర్మ కర్మకృత్కర్మ్యధోక్షజః |  
 ధ్యేయో ధూర్యో ధరాధీశః సంకల్పః శర్వరీపతిః || 84 ||

పరమార్థగురుర్వృద్ధః శుచిరాశ్రితవత్సలః |  
 విష్ణుర్జిష్ణుర్విభుర్వంద్యో యజ్ఞేశో యజ్ఞపాలకః || 85 ||

ప్రభవిష్ణుర్గ్రసిష్ణుశ్చ లోకాత్మా లోకభావనః |  
 కేశవః కేశిహా కావ్యః కవిః కారణకారణం || 86 ||

కాలకర్తా కాలశేషో వాసుదేవః పురుష్టుతః |  
 ఆదికర్తా పరాహశ్చ మాధవో మధుసూదనః || 87 ||

నారాయణో నరో హంసో విష్వక్సేనో జనార్దనః |  
 విశ్వకర్తా మహాయజ్ఞో జ్యోతిష్మాన్ పురుషోత్తమః || 88 ||

వైకుంఠః పుండరీకాక్షః కృష్ణః సూర్యః సురార్చితః |  
 నారసింహో మహాభీమో వక్రదంష్ట్రో నఖాయుధః || 89 ||

ఆదిదేవో జగత్కర్తా యోగీశో గరుడధ్వజః |  
 గోవిందో గోపతిర్గోప్తా భూపతిర్భువనేశ్వరః || 90 ||

పద్మనాభో హృషీకేశో ధాతా దామోదరః ప్రభుః |  
 త్రివిక్రమస్త్రిలోకేశో బ్రహ్మేశః ప్రీతివర్ధనః || 91 ||

వామనో దుష్టదమనో గోవిందో గోపవల్లభః |  
 భక్తప్రియోఽచ్యుతః సత్యః సత్యకీర్తిర్ధృతిః స్మృతిః || 92 ||

కారుణ్యం కరుణో వ్యాసః పాపహా శాంతివర్ధనః |  
 సంన్యాసీ శాస్త్రతత్త్వజ్ఞో మందరాద్రినికేతనః || 93 ||

బదరీనిలయః శాంతస్తపస్వీ వైద్యుతప్రభః |  
 భూతావాసో గుహావాసః శ్రీనివాసః శ్రియఃపతిః || 94 ||

తపోవాసో ముదావాసః సత్యవాసః సనాతనః |  
పురుషః పుష్కరః పుణ్యః పుష్కరాక్షో మహేశ్వరః || 95 ||

పూర్ణమూర్తిః పురాణజ్ఞః పుణ్యదః ప్రీతివర్ధనః |  
శంఖీ చక్రీ గదీ శార్ంగీ లాంగలీ ముసలీ హలీ || 96 ||

కిరీటీ కుండలీ హారీ మేఖలీ కవచీ ధ్వజీ |  
యోద్ధా జేతా మహావీర్యః శత్రుజిచ్ఛత్రుతాపనః || 97 ||

శాస్తా శాస్త్రకరః శాస్త్రం శంకరః శంకరస్తుతః |  
సారథిః సాత్త్వికః స్వామీ సామవేదప్రియః సమః || 98 ||

పవనః సంహతః శక్తిః సంపూర్ణాంగః సమృద్ధిమాన్ |  
స్వర్గదః కామదః శ్రీదః కీర్తిదోఽకీర్తినాశనః || 99 ||

మోక్షదః పుండరీకాక్షః క్షీరాబ్ధికృతకేతనః |  
సర్వాత్మా సర్వలోకేశః ప్రేరకః పాపనాశనః || 100 ||

సర్వవ్యాపీ జగన్నాథః సర్వలోకమహేశ్వరః |  
సర్గస్థిత్యంతకృద్దేవః సర్వలోకసుఖావహః || 101 ||

అక్షయ్యః శాశ్వతోఽనంతః క్షయవృద్ధివివర్జితః |  
నిర్లేపో నిర్గుణః సూక్ష్మో నిర్వికారో నిరంజనః || 102 ||

సర్వోపాధివినిర్ముక్తః సత్తామాత్రవ్యవస్థితః |  
అధికారీ విభుర్నిత్యః పరమాత్మా సనాతనః || 103 ||

అచలో నిర్మలో వ్యాపీ నిత్యతృప్తో నిరాశ్రయః |  
శ్యామో యువా లోహితాక్షో దీప్తాస్యో మితభాషణః || 104 ||

ఆజానుబాహుః సుముఖః సింహస్కంధో మహాభుజః |  
సత్యవాన్ గుణసంపన్నః స్వయంతేజాః సుదీప్తిమాన్ || 105 ||

కాలాత్మా భగవాన్ కాలః కాలచక్రప్రవర్తకః |  
నారాయణః పరంజ్యోతిః పరమాత్మా సనాతనః || 106 ||

విశ్వస్పృహ్యవిశ్వగోప్తా చ విశ్వభోక్తా చ శాశ్వతః |  
విశ్వేశ్వరో విశ్వమూర్తిర్విశ్వాత్మా విశ్వభావనః || 107 ||

సర్వభూతసుహృచ్ఛాంతః సర్వభూతానుకంపనః |  
సర్వేశ్వరేశ్వరః సర్వః శ్రీమానాశ్రితవత్సలః || 108 ||

సర్వగః సర్వభూతేశః సర్వభూతాశయస్థితః |  
అభ్యంతరస్థస్తమసశ్చైతా నారాయణః పరః || 109 ||

అనాదినీధనః స్రష్టా ప్రజాపతిపతిర్వారిః |  
నారసింహో హృషీకేశః సర్వాత్మా సర్వదృగ్వశీ || 110 ||

జగతస్తస్థుషశ్చైవ ప్రభుర్నేతా సనాతనః |  
కర్తా ధాతా విధాతా చ సర్వేషాం ప్రభురీశ్వరః || 111 ||

సహస్రమూర్తిర్విశ్వాత్మా విష్ణుర్విశ్వదృగవ్యయః |  
పురాణపురుషః స్రష్టా సహస్రాక్షః సహస్రపాత్ || 112 ||

తత్త్వం నారాయణో విష్ణుర్వాసుదేవః సనాతనః |  
పరమాత్మా పరం బ్రహ్మ సచ్చిదానందవిగ్రహః || 113 ||

పరంజ్యోతిః పరంధామః పరాకాశః పరాత్పరః |  
అచ్యుతః పురుషః కృష్ణః శాశ్వతః శివ ఈశ్వరః || 114 ||

నిత్యః సర్వగతః స్థాణురుగ్రః సాక్షీ ప్రజాపతిః |  
హిరణ్యగర్భః సవితా లోకకృల్లోకభృద్విభుః || 115 ||

రామః శ్రీమాన్ మహావిష్ణుర్జిష్ణుర్దేవహితావహః |  
తత్త్వాత్మా తారకం బ్రహ్మ శాశ్వతః సర్వసిద్ధిదః || 116 ||

ఆకారవాచ్యో భగవాన్ శ్రీర్భూలీలాపతిః పుమాన్ |  
సర్వలోకేశ్వరః శ్రీమాన్ సర్వజ్ఞః సర్వతోముఖః || 117 ||

స్వామీ సుశీలః సులభః సర్వజ్ఞః సర్వశక్తిమాన్ |  
నిత్యః సంపూర్ణకామశ్చ వైసర్గికసుహృత్సుఖీ || 118 ||

కృపాపీయూషజలధిశ్శరణ్యః సర్వదేహినాం |  
శ్రీమాన్నారాయణః స్వామీ జగతాం పతిరీశ్వరః || 119 ||

శ్రీశః శరణ్యో భూతానాం సంశ్రితాభీష్టదాయకః |  
అనంతః శ్రీపతీ రామో గుణభృన్నిర్గుణో మహాన్ || 120 ||

|| ఇతి శ్రీరామసహస్రనామస్తోత్రం సంపూర్ణం ||